



(எட்டாவது பாராளுமன்றம் - மூன்றாவது கூட்டத்தொடர்)

இல. 1(10).] பாராளுமன்றம்

1 ஆம் ஒழுங்குப் புத்தகத்துக்கான அனுபந்தம்
2019 மார்ச்சு 08 வெள்ளிக்கிழமை வெளியிடப்பட்டது

2019 மார்ச்சு 15, வெள்ளிக்கிழமை
பிரேரணை முன்னறிவித்தல்களும் தினப்பணிகளும்

*

நீதித்துறை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*

நீதி அமைச்சர்,— சுங்கக் கட்டளைச் சட்டத்தின் கீழ் தீர்மானம்,— (235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் கீழ் இறக்குமதித் தீர்வைக் கட்டணங்கள் தொடர்பில் 2019.03.06 ஆம் திகதி சமர்ப்பிக்கப்பட்ட தீர்மானம் அங்கீகரிக்கப்படுமாக.

(2018 யூலை 19 ஆம் திகதிய 2080/42 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

*

சுகாதாரம், போசணை மற்றும் சுதேச மருத்துவ அமைச்சர்,— தேசிய மருந்துகள் ஒழுங்குபடுத்தும் அதிகாரசபைச் சட்டத்தின் கீழ் ஒழுங்குவிதிகள்,— 2015 ஆம் ஆண்டின் 5 ஆம் இலக்க தேசிய மருந்துகள் ஒழுங்குபடுத்தும் அதிகாரசபைச் சட்டத்தின் 3 ஆம், 118 ஆம் பிரிவுகளுடன் சேர்த்து வாசிக்கப்படும் 142 ஆம் பிரிவின் கீழ் விலைகளின் மீதான உச்சவரம்பு தொடர்பில் சுகாதார, போசணை மற்றும் சுதேச மருத்துவ அமைச்சரால் ஆக்கப்பட்டு, 2018 ஆகஸ்ட் 31 ஆம் திகதிய 2086/37 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2019.03.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

*

நீதி மற்றும் சிறைச்சாலைகள் மறுசீரமைப்பு அமைச்சர்,— குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— 2013 ஆம் ஆண்டின் 2 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7(2) ஆம், காலநீடிப்பு தொடர்பில் நீதி மற்றும் சிறைச்சாலைகள் மறுசீரமைப்பு அமைச்சரால் ஆக்கப்பட்டு, 2019 சனவரி 16 ஆம் திகதிய 2106/7 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2019.03.06 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* அரசாங்க அலுவல்களைக் குறிக்கின்றது.

திகதி குறிக்கப்படாத பிரேரணை முன்னறிவித்தல்

பா. 48/ '19

கௌரவ மயில்வாகனம் திலகராஜா

கௌரவ சந்தித் சமரசிங்க

கௌரவ (பேராசிரியர்) ஆசு மாரசிங்க

கௌரவ பிமல் ரத்நாயக்க,— இலங்கையில் தேசிய மதிப்பீட்டு ஆற்றல்களை உறுதிப்படுத்துவதற்கு ஆய்வுகளை மேற்கொண்டு அதன் விதப்புரைகளை பாராளுமன்றத்திற்கு அறிக்கையிடுவதற்கான பாராளுமன்ற விசேட குழு,—

ஐக்கிய நாடுகள் பொதுச் சபையானது அதன் A/RES/69/237 ஆம் இலக்க 'நாட்டு மட்டத்தில் அபிவிருத்திச் செயற்பாடுகளை மதிப்பீடு செய்வதற்கான ஆற்றல்களைக் கட்டியெழுப்புவதல்' என்ற தீர்மானத்தின் மூலம் அபிவிருத்திச் செயற்பாடுகளின் மதிப்பீட்டிற்காக நாடுகளின் ஆற்றல்களைக் கட்டியெழுப்புவதில் 2015 ஆம் வருடத்தை சர்வதேச மதிப்பீட்டு வருடமாக பிரகடனப்படுத்தியுள்ளதாலும்;

மதிப்பீட்டிற்கான பூகோள பாராளுமன்ற உறுப்பினர்களின் சங்கத்தினால் ஏற்பாடு செய்யப்பட்ட "பொறுப்பான பாராளுமன்றங்கள்: 2030 நிகழ்ச்சி நிரலுக்காக மதிப்பீட்டை ஏற்றுக்கொள்ளல்" என்ற தலைப்பிலான மாநாட்டில் 'EvalColombo 2018' இல் 2018 செப்டம்பர் 17 ஆம் திகதி பிரதம அமைச்சரினால் ஆரம்பித்து வைக்கப்பட்டு, இலங்கை சனநாயக சோசலிசக் குடியரசின் அரசாங்கத்தின் அமைச்சரவையினால் தேசிய மதிப்பீட்டுக் கொள்கை (NEP) ஏற்றுக்கொள்ளப்பட்டதனாலும்;

தேசிய மதிப்பீட்டுக் கொள்கைகள் மற்றும் பொறிமுறை ஆகியன தாபிக்கப்படுவதற்கு வசதியளிப்பதற்காக வழிகாட்டல்களை வழங்கக் கூடிய இயலுமான சூழலை உருவாக்குவதற்கு, 2018 செப்டம்பர் 18 இல் இலங்கை பாராளுமன்றத்தில் கைச்சாத்திடப்பட்ட கொழும்பு பிரகடனத்தில் அர்ப்பணிப்புகள் மேற்கொள்ளப்பட்டிருப்பதனாலும்;

இலங்கை கையொப்பமிட்டுள்ள, ஐக்கிய நாடுகளினால் ஏற்று அங்கீகரிக்கப்பட்டுள்ள நிலைபேறான அபிவிருத்தி இலக்குகள் எனும் சூழமைவில் மதிப்பீடு முக்கியமானதாக மாறியுள்ள காரணத்தினாலும்;

மதிப்பீட்டின் விதிகள் மற்றும் அளவுகோல்கள் மீது சகல உலகளாவிய பங்காளர்களும் கொடையாளர்களும் அவர்களின் சகல கருத்திட்டங்களையும் நிகழ்ச்சித்திட்டங்களையும் வரையறை செய்துள்ள காரணத்தினாலும்;

இலங்கைப் பாராளுமன்றம் பிரதிச் சபாநாயகரின் தலைமையிலான மதிப்பீட்டிற்கான இலங்கைப் பாராளுமன்ற உறுப்பினர்களின் மன்றின் கலந்துரையாடல்கள் மூலம் சான்றடிப்படையிலான சட்டமியற்றல், வரவு - செலவுத்திட்ட தயாரிப்பு மற்றும் மேற்பார்வைச் செயற்பாடுகள் ஆகியவற்றிற்கான கண்காணிப்பு மற்றும் மதிப்பீட்டுப் பொறிமுறையின் பொருத்தப்பாடு மற்றும் தேவை ஆகியவற்றினை அடையாளங்கண்டு அங்கீகரித்துள்ள காரணத்தினாலும்;

அரசியலமைப்பின் உறுப்புரை 148 இன் பிரகாரம், பாராளுமன்ற நடவடிக்கைமுறைகளினூடாக நாட்டின் தேசிய அபிவிருத்தி முன்னெடுப்பு பற்றிய பகிரங்க நிதி மற்றும் வரவு செலவுத்திட்டத் தயாரிப்பு மீதான தத்துவம் பாராளுமன்றத்திற்கு உரித்தாக்கப்பட்டுள்ளதாலும்;

மதிப்பீட்டின் ஊடாக செயற்திறன் வாய்ந்த முன்னெடுப்புகள் மற்றும் அபிவிருத்தி நிகழ்ச்சித்திட்டங்கள் பற்றிய இற்றைப்படுத்தப்பட்ட தகவல்களைப் பாராளுமன்ற உறுப்பினர்கள் நன்கு அறிந்திருக்க வேண்டுமென்பதனாலும்;

இலங்கையில் தேசிய மதிப்பீட்டு ஆற்றலைக் கட்டியெழுப்புவதை உறுதிசெய்வதற்காக பின்வருவன தொடர்பில் ஆராய்ந்து விதப்புரைகளை மேற்கொள்வதற்குப் பாராளுமன்ற விசேடகுழுவொன்று நியமிக்கப்பட வேண்டுமென இந்தப் பாராளுமன்றம் தீர்மானிக்கிறது:-

- (அ) சம்பந்தப்பட்ட நிரல் அமைச்சுகள் மற்றும் முகவரண்மைகளுடன் ஆலோசித்து தேசிய கொள்கைகளை வகுத்தலும் சட்டங்களை இயற்றுதலும்;
 - (ஆ) நடைமுறைப்படுத்தும் நிறுவனங்களையும் முகவரண்மைகளையும் தேசிய, மாகாண மற்றும் உள்ளூர் மட்டங்களில் வழிகாட்டுதலும் ஒருங்கிணைத்தலும்;
 - (இ) மதிப்பீட்டுக் கலாசாரம் ஒன்றை மேம்படுத்துவதில் அரசாங்க - தனியார் பங்காண்மையை ஊக்குவித்தல்;
 - (ஈ) ஊழல், தவறான முகாமைத்துவம் மற்றும் வீண்விரயத்தைத் தவிர்க்கும் அதேவேளை, மதிப்பீடுகள் மூலமாக நல்லாட்சி மற்றும் தகவலறிந்த தீர்மானம் மேற்கொள்ளதலின் விழுமியங்களை மேம்படுத்துதல்;
 - (உ) போதியளவு உள்நாட்டு வளங்களை ஒதுக்கீடு செய்தலும் சர்வதேச நிதியிடும் வளங்களைக் கண்டறிதலும்;
 - (ஊ) நாடுகளுக்கு இடையிலான துறைசார்ந்த நிபுணத்துவத்தையும் அனுபவத்தையும் பிராந்திய மற்றும் அனைத்துலக மட்டங்களில் பகிர்ந்துகொள்ளுதல்;
 - (எ) பாராளுமன்றத்தின் தற்போதுள்ள மேற்பார்வைப் பொறிமுறையின் வெளியீடுகள் மற்றும் விளைவுகளை முக்கியமாக அரசாங்கக் கணக்குகள் பற்றிய குழு (COPA) மற்றும் அரசாங்கப் பொறுப்புமுயற்சிகள் பற்றிய குழுவின் (COPE) பணிகளை மதிப்பீட்டின் மூலம் பரிசீலித்தல்;
 - (ஏ) மதிப்பீட்டிற்கென சட்டவாக்க நிலையியற் குழுவொன்றை ஏற்படுத்தல்;
 - (ஐ) பாராளுமன்றத்தின் சட்டவாக்க மற்றும் மேற்பார்வைப் பணிகளுக்கு வசதியளிப்பதற்கு, பாராளுமன்றத்தின் ஆராய்ச்சிப் பிரிவினது பணிகளை “பாராளுமன்ற ஆராய்ச்சி மற்றும் மதிப்பீட்டுப் பிரிவு” இற்கு விரிவுபடுத்தல்;
 - (ஒ) தேசிய மதிப்பீட்டு ஆற்றலை ஒழுங்குபடுத்தி ஒருங்கிணைப்புச் செய்வதற்கு தேசிய அமைப்பொன்றை நிறுவுதல்;
 - (ஓ) புலமையாளர்கள், அபிவிருத்தி மற்றும் மதிப்பீட்டுத் துறைகளில் தொழில் புரிபவர்களைக் கொண்டமைந்த நிபுணர் குழு ஒன்றையும் வலையமைப்புகளையும் தாபித்தல்; அத்துடன்
 - (ஔ) மேற்சொன்ன விடயப்பரப்புகளுடன் தொடர்புடைய அல்லது இடைநேர் விளைவான அனைத்து விடயங்களினதும் பரிசீலனை.
2. (அ) குழு மற்றும் அதன் தவிசாளர் சபாநாயகரால் பெயர் குறித்து நியமிக்கப்படுதல் வேண்டும்; மற்றும்
 - (ஆ) 101 ஆம் பாராளுமன்ற நிலையியற் கட்டளையின் ஏற்பாடுகளின் பிரகாரம் பன்னிரண்டிற்கு (12) மேற்படாத உறுப்பினர்களைக் குழு கொண்டிருத்தல் வேண்டும்.

3. குழுவானது,

- (அ) அதன் கூட்ட நடப்பெண்ணை நிர்ணயிப்பதற்கும்;
 - (ஆ) ஆட்கள், பத்திரங்கள் மற்றும் பதிவேடுகளை வரவழைப்பதற்கும், பாராளுமன்றத்தின் முன் அல்லது குறித்த குழுவின் முன் தோன்றி அத்தகைய ஆளின் உடைமையில் அல்லது கட்டுப்பாட்டின் கீழ் உள்ள ஏதேனும் பத்திரம், புத்தகம், பதிவேடு அல்லது ஆவணத்தை சமர்ப்பிக்குமாறு எந்தவோர் ஆளுக்கும் பணிப்பு விடுப்பதற்கும்;
 - (இ) குழுவின் தவிசாளர் அல்லது உரிய நோக்கத்திற்காகக் குறித்துரைக்கப்பட்ட அதிகாரமளிக்கப்பட்ட ஆளினால் சாட்சிகளை வாய்மூலம் விசாரணை மேற்கொண்டு உண்மை நிலையை வெளிப்படுத்துவதற்கும் அல்லது வேறு விதத்தில் ஆராய்ந்து பார்ப்பதற்கும் சத்தியம் அல்லது உறுதியுரையின் மீது சாட்சிகளை விசாரிப்பதற்கும்;
 - (ஈ) பாராளுமன்றத்திற்கு வெளியே, நாட்டின் ஏதேனும் பகுதிகளில், கூட்டங்களை நடத்துவதற்கும்;
 - (உ) குழுவுக்கு உதவி வழங்குவதற்காக தொடர்புடைய துறைகளில் சிறப்பறிஞர்கள் மற்றும் நிபுணர்களின் சேவைகளைப் பெற்றுக்கொள்வதற்கும்; மற்றும்
 - (ஊ) பாராளுமன்றத்தின் ஏதும் ஒத்திவைப்பினால் தடைபெறாது காலத்திற்குக் காலம் இடைக்கால அறிக்கைகளைத் தயாரிப்பதற்கும் கூடுவதற்கும்;
- தத்துவத்தைக் கொண்டிருத்தல் வேண்டும்.

4. குழு அதன் முதலாவது அமர்வுத் திகதியிலிருந்து ஆறு மாத (06) காலத்திற்குள் அல்லது பாராளுமன்றத்தால் வழங்கப்படக்கூடிய அத்தகைய வேறு அல்லது மேலதிக காலப்பகுதிக்குள் அதன் அறிக்கையை சமர்ப்பித்தல் வேண்டும்.